

śrīḥ
śrīmatē rāmānujāya namaḥ
śrīmatē niḡamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyē uttarakāṇḍē

॥ tryaśītitaṃaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ tryaśītitaṃ sargaḥ ॥

bharatasya sammatyā śrīrāmasya
rājasūyayajñakaraṇaviṣayakavicāratō vinivṛttiḥ

tacchrutvā bhāṣitaṃ tasya
rāmasyākliṣṭakarmanah |
dvāḥsthaḥ kumārāvāhūya
rāghavāya nyavēdayat ॥ 7.83.1 ॥

drṣṭvā tu rāghavaḥ prāptā -
vubhau bharatalakṣmanau |
pariṣvajya tatō rāmō
vākyamētaduvāca ha ॥ 7.83.2 ॥

kṛtaṃ mayā yathā tathyaṃ
dvijakāryamanuttamam |
dharmasētumathō bhūyaḥ
kartumicchāmi rāghavau ॥ 7.83.3 ॥

akṣayaścāvyayaścaiva
dharmasēturmatō mama |

dharmapravacanam caiva
sarvapāpaprāṇāśanam || 7.83.4 ||

yuvābhyāmātmabhūtābhyām
rājasūyamanuttamam |
sahitō yaṣṭumicchāmi
tatra dharmastu śāśvataḥ || 7.83.5 ||

iṣṭvā tu rājasūyēna
mitraḥ śatrunibarhaṇaḥ |
suhutēna suyajñēna
varuṇatvamupāgamat || 7.83.6 ||

sōmaśca rājasūyēna
iṣṭvā dharmēṇa dharmavit |
prāptaśca sarvalōkēṣu
kīrtiṁ sthānam ca śāśvatam || 7.83.7 ||

asminnahani yacchrēya -
ścintyatām tanmayā saha |
hitaṁ cāyatiyuktaṁ ca
prayatau vaktumarhathaḥ || 7.83.8 ||

śrutvā tu rāghavasyaitad
vākyam vākyaviśāradaḥ |
bharataḥ prāñjalirbhūtvā
vākyamētaduvāca ha || 7.83.9 ||

tvayi dharmah paraḥ sādho
tvayi sarvā vasundharā |

pratiṣṭhitā mahābāhō

yaśāścāmitavikrama || 7.83.10 ||

mahīpālāśca sarvē tvāṃ

prajāpatimivāmarāḥ |

nirīkṣantē mahātmānaṃ

lōkanāthaṃ yathā vayam || 7.83.11 ||

putrāśca pitṛvad rājan

paśyanti tvāṃ mahābala |

prṥthivyā gatibhūtō'si

prāṇināmapī rāghava || 7.83.12 ||

sa tvamēvaṃvidhaṃ yajña -

māhartāsi kathaṃ nṛpa |

prṥthivyāṃ rājavaṃśānāṃ

vināśō yatra dṛśyatē || 7.83.13 ||

prṥthivyāṃ yē ca puruṣā

rājan pauruṣamāgatāḥ |

sarvēśāṃ bhavitā tatra

saṅkṣayaḥ sarvakōpajaḥ || 7.83.14 ||

sarvaṃ puruṣaśārdūla

guṇairatulavikrama |

prṥthivīm nārhasē hantuṃ

vaśē hi tava vartatē || 7.83.15 ||

bharatasya tu tad vākyam

śrutvāmṛtamayaṃ yathā |

praharṣamatulaṃ lēbhē
rāmaḥ satyaparākramaḥ || 7.83.16 ||

uvāca ca śubhaṃ vākyam
kaikēyyānandavardhanam |
prītō'smi parituṣṭō'smi
tavādya vacanē'nagha || 7.83.17 ||

idaṃ vacanamaklībaṃ
tvayā dharmasamāgatam |
vyāhṛtaṃ puruṣavyāghra
prthivyaḥ paripālanam || 7.83.18 ||

ēṣyadasmadabhiprāyād
rājasūyāt kratūttamāt |
nivartayāmi dharmajña
tava suvyāhṛtēna ca || 7.83.19 ||

lōkapīḍākaraṃ karma
na kartavyaṃ vicakṣaṇaiḥ |
bālānāṃ tu śubhaṃ vākyam
grāhyaṃ lakṣmaṇapūrvaja |
tasmācchṛṇōmi tē vākyam
sādhu yuktaṃ mahābala || 7.83.20 ||

|| ityārṣē śrīmadrāmāyaṇē vālmīkiyē ādikāvye
uttarakāṇḍē tryaśītitamaḥ sargaḥ ||